

Halk Maslahaty wekilçilikli edara bolup, onuň işi demokratiýa, aýanlyk, adalatlylyk, kanunyň hökmürowanlygy, halkara hukugynyň umumy ykrar edilen kadalaryny ileri tutmak, adamyň hukuklaryna hem-de azatlyklaryna hormat goýmak, çözgütleri erkin ara alyp maslahatlaşmak, kabul etmek, jemgyýetçilik pikirini nazara almak ýaly mizemez ýörelgelere esaslanýar.

Türkmenistanyň Halk Maslahatynyň esasy aýratynlygy, onda jemgyýetiň ähli gatlaklaryndan bolan, dürli kârdäki raýatlaryň öz pikir-garaýşyny beýan etmäge mümkinçiliginiň bardygdyr. Halk Maslahaty jemgyýetçilik guramalary hem-de pudaklaýyn dolandyryş edaralary bilen bilelikde ýurdumyzy hemmetaraplaýyn üstünlikli ösdürmäge we halkymyzyň abadançylygyny ýokarlandyrmaga gönükdirilen işleri yzygiderli alyp barýar.

Şu ýylyň 19-njy sentýabrynda Türkmenistanyň Halk Maslahatynyň nobatdaky mejlisiniň geçirilmegi göz önünde tutulýar. Bu bolsa jemgyýetimiziň we döwletimiziň önünde duran täze wezipeleri kesgitleýän möhüm syýasy çäreleriň biri bolar. Bu mejlisde öňe sürüljek teklipler hem-de kabul ediljek çözgütler halkymyz üçin täze ösüslere, täze belentliklere tarap badalga bolar. Häzirki günlerde hem Türkmenistanyň Halk Maslahatynyň Prezidiumynyň kararyna laýyklykda, mejlisiň ýokary derejede guramaçylykly geçirilmegi üçin ýörite taýýarlyk işleri görülýär.

Merdan ALAŞAÝEW

**Ýagşygeldi Kakaýew adyndaky
Halkara nebit we gaz uniwersitetiniň talyby**